

42 स्कूलों के 600 छात्र पहुंचे आईआईटी देखने, बोले- हम भी पास होकर यहीं आएंगे



आईआईटी के प्रोफेसरों ने भ्रमण पर आए छात्रों को मार्गदर्शन भी दिए।

इंदौर | जिले के 42 स्कूलों के 600 छात्र-छात्राएं सोमवार को आईआईटी इंदौर में शैक्षणिक भ्रमण के लिए पहुंचे। आईआईटी देखने के बाद छात्रों ने कहा- हम भी पास होकर यहां आएंगे। ऐसा पहली बार हुआ जब इसमें सौ कलाम योजना के 100 छात्र-छात्राएं भी शामिल किए गए। मप्र का शिक्षा विभाग तीन साल से इस तरह का दौरा करा रहा है।

उद्देश्य: छात्र प्रेरित हो सकें, नया करने की भावना आए छात्रों को भ्रमण कराने का उद्देश्य यह है कि छात्र प्रेरित हों और अपना मन बना सकें कि हम भी इन संस्थानों में पढ़ सकते हैं। विभाग का सोचना था कि जब हम किसी छात्र को बड़ी लैब, क्लास रूम, फैकल्टी से मिलाएंगे तो उनके मन में कुछ नया और अलग करने की भावना आएगी।

अब आईआईएम का भ्रमण कराने की तैयारी, लिखा पत्र आईआईटी के प्रोफेसरों ने छात्रों की काउंसलिंग भी की। उन्हें बताया वे किस तरह से पढ़ाई करके बारहवीं के बाद भविष्य चुन सकते हैं। यहां के बाद अब बाद छात्रों को आईआईएम का भ्रमण कराने पर विचार किया जा रहा है। इसके लिए आईआईएम प्रबंधन को भी पत्र लिखा गया है।